

غزلیں

خان حسنین عاقب

○

اگر تجھے بھی یاد ہیں قیادتوں کے کچھ اصول
تو میرے راہ بر مجھے ہے تیری رہبری قبول
ستم ظریفی اپنی جا کے کس سے ہم کہیں بتا
سزا ہماری مدتوں، تری بس ایک پل کی بھول
یہ عشق بھی دکھاتا ہے کمال کی دورنگیاں
کہیں کہیں یہ فرض ہے، کہیں کہیں ہے یہ فضول
چھا رہا تھا شور و شر دروغ وقت کا ہجوم
عصائے حق لیے چلے صدائقوں کے کچھ رسول
کبھی کبھی محبتوں میں اختصار ہوتا ہے
ذرا سی بات ہو اگر، تو دیجیے اسے نہ طول
محبتوں نے فاصلے دلوں کے سب مٹا دیے
وہ پھونک بھر میں اُٹ گئی جوتھی کدورتوں کی دھول
تھا اُن پہ قرض عشق کا، ہمیں اسی کی تھی طلب
اُسی پہ تھا ہمیں یقین، وہی نہ ہو سکا وصول
جناب عاقب آپ کی سنخوری ہے بے نظیر
کہ جیسے دل پہ ہوتا ہے خیال یار کا نزول

ٹچرس کالونی، واٹم روڈ، پوسٹ، مہاراشٹر-445215

نومبر ۲۰۱۷

ڈاکٹر شمیم دیوبندی

○

یکساں کبھی حالات کا نقشہ نہیں رہتا
دنیا یہ تماشا ہے ہمیشہ نہیں رہتا
پھولوں میں نظاروں میں کشش کچھ نہیں رہتی
جب سامنے میرے ترا جلوا نہیں رہتا
پچانتے ہیں مجھ کو سبھی سیل رواں سے
گر اُڑنے لگے ریت تو دریا نہیں رہتا
رکھنا ہے تجھے یاد کہ اس شیشہ دل میں
آجائے اگر بال تو شیشہ نہیں رہتا
کھو جاؤں میں جب تیرے تصور کی فضا میں
آنکھوں میں مری کوئی بھی پروا نہیں رہتا
اللہ برے وقت سے محفوظ ہی رکھے
اپنوں کی طرح کوئی بھی اپنا نہیں رہتا
کیا جانے شمیم آج خلش کیسی ہے دل میں
اچھا بھی میں ہو جاؤں تو اچھا نہیں رہتا

فیض کلینک، 326/5 لال مسجد، دیوبند، سہارنپور-247554

ایوان اردو، دہلی